

राज्यातील जि.प. व पं.स. च्या प्रशासकीय व निवासी इमारतीच्या बांधकामांना निधी वितरित करण्याची कार्यपद्धती.

महाराष्ट्र शासन
ग्राम विकास विभाग
शासन परिपत्रक क्रमांक: आढावा-२०१५/प्र.क्र.२५८/पंरा-७
बांधकाम भवन, २५ मईबान पथ,
फोर्ट, मुंबई -४०० ००१
तारीख: ०१ डिसेंबर, २०१५

-: परिपत्रक :-

१. राज्यातील जिल्हा परिषदा व पंचायत समितींच्या प्रशासकीय व निवासी इमारतीच्या बांधकामांना शासनामार्फत निधी उपलब्ध करून दिला जातो. सदर निधी संबंधित जिल्हा परिषदांच्या मागणीनुसार व प्रत्यक्ष कामानुसार वितरित केला जातो. सद्य:स्थितीत जिल्हा परिषदा वेगवेगळ्या टप्प्यांवर निधीची मागणी करतात, त्यामुळे निधीचे नियोजन करणे अडचणीचे होते. तसेच निधी वितरणाची संख्या वाढते. यास्तव, बांधकामासाठी निधी वितरणाचे ४ टप्पे निश्चित केल्यास प्रशासकीय व तांत्रिक मान्यतेनंतर त्याप्रमाणे निधी मागणीचा प्रस्ताव प्राप्त होतील व निधीचे नियोजन करणे सोयीस्कर होईल. त्यामुळे प्रशासकीय व निवासी इमारतींच्या बांधकामांना निधी वितरण कार्यपद्धतीमध्ये सुसूत्रता राहण्यासाठी खालील प्रमाणे धोरण निश्चित करण्यात येत आहे.

अ.क्र.	बांधकामाचा टप्पा	निधी वितरणाची टक्केवारी
१	प्रशासकीय व तांत्रिक मान्यता प्राप्त	१० %
२	३३ % बांधकाम पूर्ण	३०%
३	६६ % बांधकाम पूर्ण	३०%
४	१००% बांधकाम पूर्ण	३०%

२. सद्य:स्थितीत ज्या जिल्हा परिषदा/पंचायत समित्यांना बांधकामासाठी यापूर्वी निधी वितरित करण्यात आला आहे, त्यांच्या बाबतीत वरीलप्रमाणे प्रस्तावित केल्यानुसार ४ टप्प्यांमध्ये निधीचे समायोजन करून निश्चित केलेल्या टप्प्यामध्ये निधी वितरणाची कार्यवाही करण्यात यावी.

३. सदर प्रथम टप्प्यात वितरित केलेला निधी खर्च झाला असल्याचे उपयोगिता प्रमाणपत्र व कामाच्या भौतिक प्रगतीबाबतचे प्रमाणपत्र व प्रलंबित असलेल्या देयकाची मागणी मोजमाप पुस्तिकेच्या छाया प्रतीसह अति. मुख्य कार्यकारी अधिकारी/कार्यकारी अभियंता, जिल्हा परिषद यांनी निधीची मागणी करावी.

४. राज्यातील जिल्हा परिषद व पंचायत समिती प्रशासकीय व निवासी इमारत बांधकामाचा आढावा घेणे सुलभ होण्याच्या दृष्टीने या इमारत बांधकामाकरिता विभागाने एन.आय.सी.मार्फत “कन्स्ट्रक्शन ट्रॅकर” प्रणाली विकसित केली आहे. त्यामुळे सदर प्रणालीवर आवश्यक ती माहिती भरण्यात यावी. सदर माहिती न भरता निधीची मागणी केल्यास या पुढील बांधकामासाठी निधी वितरित न करण्याचे मा. प्रधान सचिव यांचे निदेश आहेत.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक २०१५१२०२१५४०३४३७२० असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र.आ. नागरगोजे)

उप सचिव, महाराष्ट्र शासन

प्रत :-

- १) मा. मंत्री (ग्राम विकास) यांचे खाजगी सचिव
- २) मा. राज्यमंत्री (ग्राम विकास) यांचे खाजगी सचिव
- ३) महालेखापाल, (लेखा व अनुज्ञेयता) महाराष्ट्र-१, मुंबई/महाराष्ट्र-२, नागपूर
- ४) महालेखापाल (लेखापरिक्षा) महाराष्ट्र-१, मुंबई/महाराष्ट्र-२, नागपूर
- ५) सर्व मुख्य कार्यकारी अधिकारी, जिल्हा परिषद
- ६) सर्व अतिरिक्त मुख्य कार्यकारी अधिकारी, जिल्हा परिषद
- ७) सर्व कार्यकारी अभियंता, जिल्हा परिषद
- ८) सर्व मुख्य लेखा व वित्त अधिकारी, जिल्हा परिषद
- ९) सर्व जिल्हा कोषागार अधिकारी
- १०) नियोजन विभाग (कार्यासन १४४४) मंत्रालय, मुंबई
- ११) वित्त विभाग (व्यय-१५, अर्थसंकल्प-१६, अर्थसंकल्प-१७) मंत्रालय, मुंबई
- १२) कार्यासन क्र. वित्त-१ / ७ / ८, संगणक कक्ष, ग्राम विकास व जलसंधारण विभाग, मंत्रालय, मुंबई
- १३) निवड नस्ती, पंरा-७, ग्राम विकास विभाग.